

वक्फ अधिनियम, १९९५ च्या कलम ४(६) येथील सुधारीत तरतुदीनुसार करण्यात येणाऱ्या पुणे आणि परभणी येथील पथदर्शी सर्वेक्षणासाठी रु.४२,४४,२२४/-इतका निधी वितरित करणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: वक्फ २०१६/प्र.क्र.२९८/कार्या-४
मादाम कामा रोड, हुतात्मा चौक,
मंत्रालय, मुंबई - ४०० ०३२.
तारीख: ०८ नोव्हेंबर, २०१७

वाचा -

- १) शासन अधिसूचना, अल्पसंख्याक विकास विभाग, क्रमांक: अवि.२००९/प्र.क्र.१०५/का-४, दि.०६.१२.२०१६.
- २) शासन निर्णय, अल्पसंख्याक विकास विभाग, क्रमांक: अवि.२००९/प्र.क्र.१०५/का-४, दि.०७/१२/२०१६.
- ३) शासन निर्णय, अल्पसंख्याक विकास विभाग, वक्फ २०१६/प्र.क्र.२९८/का-४, दि.०४/०२/२०१७.
- ४) शासन पुरकपत्रक, वित्त विभाग, क्रमांक: अर्थसं- २०१७/प्रक्र.९४/का.४, दि.३० जून, २०१७
- ५) शासन पुरकपत्रक, अल्पसंख्याक विकास विभाग, क्रमांक: अवि.२०१७/ प्रक्र.३१/ का.४, दि.१८ ऑगस्ट, २०१७

प्रस्तावना

वक्फ अधिनियम, १९९५ च्या कलम ४(६) येथील सुधारीत तरतुदीनुसार राज्यातील वक्फ मालमत्तांचे दुसरे सर्वेक्षण घेण्याच्या प्रस्तावास राज्य मंत्रिमंडळाच्या दि.१५.११.२०१६ रोजी झालेल्या बैठकीमध्ये, मान्यता प्रदान करण्यात आलेली आहे. त्यास अनुसरून वरील संदर्भ क्र.१ येथील शासन अधिसूचनेन्वये सर्वेक्षण आयुक्तांची नियुक्ती करण्यात आली असून या सर्वेक्षणासंदर्भात सविस्तर आदेश वरील संदर्भ क्र.२ येथील शासन निर्णयान्वये निर्गमित करण्यात आलेले आहेत. सदर शासन निर्णयानुसार, राज्यभरातील सर्वेक्षणाच्या कामाचे नियोजन करण्याच्या दृष्टीने प्रथम पहिल्या टप्प्यात राज्यातील परभणी व पुणे या दोन जिल्ह्यांमध्ये पथदर्शी स्वरूपात सर्वेक्षण करावयाचे आहे. सदरचा पथदर्शी प्रकल्प ६ महिन्यांच्या कालावधीत पूर्ण करावयाचा आहे. या पथदर्शी सर्वेक्षणासाठी अनुदान वितरित करण्याची बाब शासनाच्या विचाराधिन होती.

शासन निर्णय

२. परभणी व पुणे या दोन जिल्ह्यांमध्ये पथदर्शी सर्वेक्षणासाठी संदर्भ क्र.३ येथील शासन निर्णयान्वये रु.१.०८ कोटी इतके अनुदान वितरित करण्यात आले होते. मात्र मार्च, २०१७ अखेरीस सदर रक्कम खर्ची न पडल्याने रु.४२,४४,२२४/- (रुपये बेचाळीस लाख चौव्वेचाळीस हजार दोनशे चोवीस मात्र) जमाबंदी आयुक्त तथा सर्वेक्षण आयुक्त, भूमि अभिलेख, पुणे यांनी मार्च २०१७ अखेरीस शासनास समर्पित

केली आहे. त्यामुळे परभणी आणि पुणे येथील पथदर्शी सर्वेक्षणासाठी जमाबंदी आयुक्त तथा सर्वेक्षण आयुक्त, भूमि अभिलेख यांनी त्यांच्या दि.२७.७.२०१७ च्या पत्रान्वये ई.टी.एस.मशीन खरेदी व स्टेशनरी व इतर खर्च यासाठी रु.४२,४४,२२४/- वितरित करण्याची मागणी केली आहे. वक्फ मंडळाच्या बळकटीकरणासाठी सन २०१७-१८ या आर्थिक वर्षात रु.५.०० कोटी (रुपये पाच कोटी मात्र) इतके अनुदान मंजूर आहे. वित्त विभागाच्या संदर्भ क्र.३ येथील शासन परिपत्रकान्वये अर्थसंकल्पीत अनुदानाच्या ७०% अनुदान वितरणास मंजूरी देण्यात आली आहे. जमाबंदी आयुक्त तथा सर्वेक्षण आयुक्त, भूमि अभिलेख, पुणे यांनी विनंती केल्यानुसार रु.४२,४४,२२४/- (रुपये बेचाळीस लाख चौव्वेचाळीस हजार दोनशे चोवीस मात्र) इतके अनुदान वितरित करण्यास याद्वारे मान्यता प्रदान करण्यात येत आहे. कार्यालय अधीक्षक, जमाबंदी आयुक्त कार्यालय, पुणे यांना सन २०१७-१८ या आर्थिक वर्षात वरीलप्रमाणे मंजूर करण्यात आलेले रु.४२,४४,२२४/- (रुपये बेचाळीस लाख चौव्वेचाळीस हजार दोनशे चोवीस मात्र) इतकी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे. सदर निधीच्या विनियोगाबाबतचे उपयोगिता प्रमाणपत्र कार्यालय अधीक्षक, जमाबंदी आयुक्त कार्यालय, पुणे यांनी शासनास सादर करावे.

३. उपरोक्त खर्च “मागणी क्रमांक झेडई - १ - २२३५ - सामाजिक सुरक्षा व कल्याण - १९९ - इतर अशासकीय संस्थांना सहाय (०१) (०१) - महाराष्ट्र राज्य वक्फ बोर्डाला सहायक अनुदान (२२३५ ए ७४१) - ३१ - सहायक अनुदान (वेतनेतर) (योजनांतर्गत)” या लेखाशीर्षाखाली खर्च टाकण्यात यावा.

४. हा शासन निर्णय, शासन पुरकपत्रक, वित्त विभाग, क्रमांक: अर्थसं- २०१७/प्रक्र.९४/का.४, दि.३० जून, २०१७ अन्वये प्राप्त मान्यतेस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११०८११२११६६८१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. महालेखापाल (१/२), लेखा व अनुज्ञेयता, महाराष्ट्र राज्य, मुंबई/नागपूर,
२. महालेखापाल (१/२), लेखा परिक्षा, महाराष्ट्र राज्य, मुंबई/नागपूर,

३. प्रधान सचिव, (महसूल) महसूल व वन विभाग, मंत्रालय, मुंबई,
४. जमाबंदी आयुक्त आणि संचालक, भूमि अभिलेख महाराष्ट्र राज्य, पुणे,
५. अधिदान व लेखा अधिकारी, मुंबई,
६. निवासी लेखा परिक्षा अधिकारी, मुंबई,
७. मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद,
८. वित्त विभाग (व्यय-४), मंत्रालय, मुंबई,
९. सर्व अवर सचिव, अल्पसंख्यांक विकास विभाग, मंत्रालय, मुंबई,
१०. सर्व कक्ष अधिकारी, अल्पसंख्यांक विकास विभाग, मंत्रालय, मुंबई,
११. निवड नस्ती,
१२. कार्यासन-४, संग्रहार्थ.